

امام عیسیٰ بن ابیانؓ: حیات و خدمات (۱)

نام و نسب:

نام عیسیٰ، والد کا نام ابیان اور دادا کا نام صدقہ ہے۔ پورا نسب نامہ یہ ہے: عیسیٰ بن ابیان بن صدقہ بن عدری بن مرادنشاہ۔ کنیت ابو موسیٰ ہے۔ (الغیر سست لابن الندیم ۲۵۵/۱، دار المعرفۃ بیروت، لبنان)

کنیت کے سلسلہ میں یہ بات قبل ذکر ہے کہ تقریباً سارے ترجیحہ نگاروں نے جن میں قاضی وکیع، قاضی صیری، خطیب بغدادی، ابن جوزی، حافظ عبد القادر قرشی، حافظ قاسم بن قطلو بغا وغیرہ شامل ہیں، سمجھی نے آپ کی کنیت ابو موسیٰ ذکر کی ہے، محض حافظ ابن حجر نے آپ کی کنیت ابو محمد ذکر کی ہے (سان الٹیز ان ۲۵۶/۲) اور کسی بھی تذکرہ نگار نے اس کی بھی صراحةً نہیں کی ہے کہ آپ کی دکنیت تھی، ہر ایک نے آپ کی محض ایک ہی کنیت ابو موسیٰ کا ذکر کیا ہے، بادی النظر میں ایسا محسوس ہوتا ہے کہ شاید اس بارے میں حافظ ابن حجر سے کسی قسم کا ذہول ہوا ہے۔ عیسیٰ بن ابیان کے خاندان کے بارے میں کچھ بھی پہنچیں چلتا کہ ان کے بیٹے بیٹیاں کتنے تھے، اور دیگر شریشہ دار کون کون تھے۔ ایسا صرف عیسیٰ بن ابیان کے ساتھ نہیں بلکہ دیگر اکابرین کے ساتھ بھی ہوا ہے، عیسیٰ بن ابیان کے حالات کی تلاش و تحقیق کے بعد ان کے دور شریشہ داروں کا پتہ چلتا ہے۔

(۱) ابو حمزہ بغدادی: آپ کا نام محمد، والد کا نام ابراہیم اور کنیت ابو حمزہ ہے، آپ کا شمار کبار صوفیاء میں ہوتا ہے، آپ نے اپنے عہد کے جلیل القدر محدثین سے علم حاصل کیا تھا، علم قراءت بالخصوص ابو عمر و کی قرات میں آپ ممتاز مقام کے مالک تھے، دنیا جہان کا سفر کیا تھا، آپ کا حلقة ارادت و محبت کافی وسیع تھا، ایک جانب جہاں آپ جنید بغدادی، سری سقطی اور بشر حافی جیسے اکابر صوفیاء کے ہم نشیں تھے تو دوسری جانب امام احمد بن حنبل کے مجلس کے بھی حاضر باش تھے اور بعض مسائل میں امام احمد بن حنبل بھی آپ کی رائے دریافت کرتے تھے۔ تذکرہ نگاروں میں سے بعض نے آپ کو عیسیٰ بن ابیان کا مولیٰ، قرار دیا ہے، جب کہ بعض نے آپ کو عیسیٰ بن ابیان کی اولاد میں شمار کیا ہے۔ اس بارے میں شاید قول فیصل ابن الاعرابی کا قول ہے، وہ کہتے ہیں کہ میں نے آپ کے بارے میں عیسیٰ بن ابیان کی اولاد سے دریافت کیا تو انہوں نے اعتراف کیا کہ آپ کا سلسلہ نسب عیسیٰ بن ابیان سے ہی ملتا ہے۔ (سیر اعلام الدبلاء،

* گلگران شعبہ تحقیقین، المعبد العالی الاسلامی، حیدر آباد۔ Jamsed.akhtar@gmail.com

(۲) نائل بن نجح: نام اور کنیت ابو سہل ہے۔ نائل بن نجح کو متعدد تذکرہ نگاروں نے عیسیٰ بن ابیان کا ماموں
 قرار دیا ہے، لیکن صحکو اس وجہ سے توقف تھا کہ عیسیٰ بن ابیان کے نام سے ایک اور راوی ہیں جو رقاشی ہیں۔ بظاہر بصرہ
 کا ہونے کی وجہ سے زیادہ احتمال بھی تھا کہ نائل عیسیٰ بن ابیان حنفی کے ہی ماموں ہیں، لیکن کہیں اور اس کی وضاحت نہیں
 مل رہی تھی۔ تفہیش کے بعد یہ بات ملی کہ حافظ ابن کثیر نے وضاحت کی ہے کہ نائل بن نجح، ابو سہل بصری اور حنفی کو
 بغدادی بھی کہا جاتا ہے، عیسیٰ بن ابیان القاضی کے ماموں ہیں۔ قاضی کی وضاحت سے اس کی تعین ہو گئی کہ نائل بن نجح
 صاحب تذکرہ عیسیٰ بن ابیان کے ہی ماموں ہیں۔ (التمکیل فی الحرج والتعدیل و معرفة الثقات والضعفاء
 والمجاهیل ۱/ ۳۳۰)

اساتذہ و مشائخ:

آپ نے ابتدائی زندگی میں کس سے تعلیم حاصل کی اور کن شیوخ و اساتذہ سے علم حاصل کیا، اس بارے میں بہت
 کم معلومات ہیں۔ صرف اتنا تذکرہ ملتا ہے کہ ابتداء میں اصحاب حدیث میں تھے اور انہی کے مسلک پر عمل پیرا تھے،
 بعد میں امام محمد سے رابطہ میں آنے پر حنفی فکرو فقہ سے متاثر ہو کر حنفی ہو گئے:

ومنہم ابو موسی عیسیٰ بن ابیان بن صدقہ، و كان من اصحاب الحديث، ثم غالب
 عليه الرای (طبقات الفقهاء الابی اسحاق الشیرازی صفحہ ۵۰، مکتبہ مشکاة)

”اور ان میں سے (فقہاء حنفیہ) ایک عیسیٰ بن ابیان بن صدقہ بھی ہیں۔ وہ اصحاب حدیث میں تھے، پھر
 ان پر فقہ غالب آگئی۔“

علم حدیث کی تحصیل انہوں نے اپنے عہد کے جلیل القردھیین سے کی۔ حافظ ذہبی اس بارے میں لکھتے ہیں:
 وحدّث عن هشیم و اسماعیل بن جعفر و یحییٰ بن زائدة (تاریخ الاسلام للذہبی ۱۶/

(312)

”ہشیم، اسماعیل بن جعفر اور یحییٰ بن ابی زائدہ سے انہوں نے روایت کی ہے۔“
 امام عیسیٰ بن ابیان کس طرح محدثین کی صفت سے نکل کر اہل فقہ کی جماعت میں شامل ہوئے، اس تعلق سے ایک
 ولپسپ واقع خطیب بغدادی نے تاریخ بغداد میں عیسیٰ بن ابیان کے ترجمہ میں محمد بن سماعہ نے نقل کیا ہے:
 عیسیٰ بن ابیان ہمارے ساتھ اسی مسجد میں نماز پڑھا کرتے تھے جس میں امام محمد بن حسن الشیبانی نماز پڑھتے تھے
 اور فقہ کی تدریس کے لیے بیٹھا کرتے تھے۔ میں (محمد بن سماعہ) عیسیٰ بن ابیان کو محمد بن حسن الشیبانی کی مجلس فقہ میں
 شرکت کے لیے بلا تاریخ تھا، لیکن وہ کہتے تھے کہ یہ لوگ ہیں جو احادیث کی مخالفت کرتے ہیں۔ (ہولاء قوم
 یخالفون الحديث) عیسیٰ بن ابیان کو خاص احادیث یاد ہیں۔ ایک دن ایسا ہوا کہ فجر کی نماز ہم نے ساتھ پڑھی۔

اس کے بعد میں نے عیسیٰ بن اب ان کو اس وقت تک نہ چھوڑا جب تک کہ امام محمد بن حسن کی مجلس فقہ نگہنگی۔ پھر میں ان کے فریب ہوا اور کہا، یہ آپ کے بھائی ہیں، یہ ذیں ہیں اور ان کو حدیث کی معرفت بھی ہے۔ میں ان کو جب بھی آپ کی مجلس فقہ میں شرکت کی دعوت دیتا ہوں تو یہ کہتے ہیں کہ آپ حضرات حدیث کی مخالفت کرتے ہیں۔ امام محمد بن کی جانب متوجہ ہوئے اور فرمایا: اے میرے بیٹے، تم نے کس بنا پر یہ خیال کیا کہ ہم حدیث کی مخالفت کرتے ہیں؟ (یعنی ہمارے کوئی سے ایسے مسائل اور فتاویٰ ہیں جس میں حدیث کی مخالفت کی جاتی ہے؟) پھر اسی کے ساتھ امام محمد نے نصیحت بھی فرمائی: لا تشهد علينا حتى تسمع منا، ہمارے بارے میں کوئی رائے تب تک قائم کرو جب تک ہمارا موقف نہ سن لو۔

عیسیٰ بن اب ان نے امام محمد سے حدیث کے پچیس ابواب کے متعلق سوال کیا (جن کے بارے میں ان کو شرح تھا کہ ائمہ احتجاف کے مسائل اس کے خلاف ہیں)۔ امام محمد نے ان تمام پچیس ابواب حدیث کے متعلق جواب دیا اور ان احادیث میں سے جو منسون تھیں، اس کو بتایا اور اس پر دلائل اور شواہد پیش کیے۔ عیسیٰ بن اب ان نے باہر نکلنے کے بعد مجھ سے کہا کہ میرے اور روشنی کے درمیان ایک پردہ حائل تھا جو انھیں خیال کہ اللہ کی زمین میں اس جیسا (صاحب فضل و مکال) کوئی دوسرا بھی ہے۔ اس کے بعد انہوں نے امام محمد کی شاگردی اختیار کی۔ (تاریخ بغداد، جلد 12، صفحہ 480، تحقیق دکتور بشار عواد معروف، مطبع دار الغرب الاسلامی)

نوٹ: اس سند کے ایک راوی احمد بن مغلس الحمانی ہیں جن کی محدثین نے تضعیف اور تکذیب کی ہے، لیکن تاریخی شخصیات اور روایات کے بارے میں وہی شدت پسندی برقرار کھانا جو کہ حدیث کے بارے میں ہے، ایک غلط خیال اور نظریہ ہے۔ یہ بات تقریباً ان کے پیشتر ترجمہ نگاران نے بیان کی ہے کہ وہ اصحاب حدیث میں سے تھے، بعد میں انہوں نے نقی کی جانب رخ کیا۔ خطیب بغدادی کا بیان کرده واقعہ ہمیں صرف یہ بتاتا ہے کہ محدثین کی جماعت میں سے نکل کر فقهاء کی جماعت میں وہ کیسے داخل ہو گئے، اس کا پس منظہ کیا تھا اور بس۔ ظاہر ہے کہ اس میں ایسی کوئی بات نہیں ہے کہ جس کی وجہ سے اس واقعہ کو قبول نہ کیا جائے۔ آخر کوئی توجہ ہو گی جس کی وجہ سے امام عیسیٰ بن اب ان محدثین کی صفت سے نکل کر فقهاء کی صفت میں اور بطور خاص فقہاء احتجاف کی صفت میں شامل ہوئے، جن کے خلاف ایک عام پروپگنڈہ کیا گیا تھا کہ وہ رائے کو حدیث پر ترجیح دیتے ہیں اور حدیث کی مخالفت کرتے ہیں۔ اسی پس منظراً وہجہ کو احمد بن مغلس الحمانی نے بیان کیا ہے اور اس میں ایسی کوئی بات نہیں ہے جس کی وجہ سے اس واقعہ کو قبول نہ کیا جائے۔

امام محمد سے تحصیل فقه

حافظ ذہبی نے بھی سیر اعلام النبلاء میں اس کی وضاحت کی ہے کہ امام عیسیٰ بن اب ان نے امام محمد سے تحصیل فقہ کیا تھا۔ چنانچہ وہ سیر اعلام النبلاء (جلد 10، صفحہ 440) میں لکھتے ہیں: فقيه العراق، تلميذ محمد ابن الحسن، کو وہ عراق کے فقيہ اور امام محمد کے شاگرد تھے۔ حافظ ابن حجر لسان المیز ان میں لکھتے ہیں: و تفقہه عليه یعنی عیسیٰ بن اب ان کے فقہ میں خصوصی استاذ محمد بن الحسن ہیں۔ (لسان المیز ان ۲۵۶/۶)

عیسیٰ بن ابیان نے کتنی مدت تک امام محمد سے تحصیل علم کیا؟ ابن ندیم نے الفہرست میں ذکر کیا ہے کہ انہوں نے امام محمد رحمۃ اللہ علیہ سے بہت کم مدت تک تحصیل علم کیا: ویقال انه قلیل الاخذ عن محمد بن الحسن۔ (الفہرست لابن الندیم ۱/ ۲۵۳) یہی بات وکیج نے بھی اخبار القضاۃ میں لکھی ہے کہ ان کا امام محمد سے تحریری طور پر استفادہ کا تعلق کم رہا: ان عیسیٰ بن ابیان قلیل الكتاب عن محمد بن الحسن (اخبار القضاۃ ۲/ ۱۷۱)

الجوہر المضییۃ فی طبقات الاحفیۃ میں اس مدت کی تفصیل بیان کی گئی ہے کہ وہ مدت چھ مینیے کی تھی، چنانچہ صاحب طبقات الاحفیۃ ابن ابی الوفاء ذکر کرتے ہیں: تفقہہ علی محمد بن الحسن، قبل انه لزمه ستة اشهر۔ (الجوہر المضییۃ فی طبقات الاحفیۃ ص ۲۷۲، مکتبہ مشکاة)

لیکن مشکل یہ ہے کہ دونوں بھگتی ایں ابن ندیم کی الفہرست اور الجوہر المضییۃ میں اس قول کو "قیل" سے نقل کیا گیا ہے جو کہ کمزور اقوال کے نقل کے لیے خاص ہے، جب کہ دوسرا جانب ان کے ترجمہ نگاروں نے ان کے نقہ کے اساتذہ میں امام محمد کا خاص طور سے نام لیا ہے۔ اس سے اس قیاس کی تائید ہوتی ہے کہ امام عیسیٰ بن ابیان کی امام محمد کی شاگردی کی مدت خاصی طویل ہو گی، چھ مینیے کی مختصر مدت نہیں ہو گی۔ مشہور حنفی فقیہ قاضی صیری امام طحاوی کے واسطہ سے ابوخازم سے نقل کرتے ہیں:

انما لزم عیسیٰ بن ابیان محمد بن الحسن ستة اشهر، ثم كان يكتابه الى الرقة (اخبار ابی حنفۃ واصحابہ، ۱/۱۲۷، ابوعبدالله الصیری الحنفی المتوفی ۴۳۶ھ، عالم الکتب یروت)

"ابوخازم کہتے ہیں کہ عیسیٰ بن ابیان نے امام محمد سے چھ مینیے برادر راست استفادہ کیا، بعد میں جب امام محمد کو ہارون رشید اپنے ساتھ رقة لے گیا تو عیسیٰ بن ابیان نے امام محمد سے خط و کتابت کے ذریعہ استفادہ کیا۔"

صیری کی نقل کردہ روایت تسلیم کرنے سے یہ معلوم ہوتا ہے کہ عیسیٰ بن ابیان، امام محمد کے "رقہ" چلے جانے کے بعد بھی خط و کتابت کے ذریعہ مستغیر ہوتے رہے۔ این ابی العوام کی تصنیف "فضائل ابی حنفۃ" سے معلوم ہوتا ہے کہ امام محمد سے برادر راست استفادہ کی مدت گیارہ مینیتھی، چنانچہ ابوخازم سے ہی روایت نقل کرتے ہیں کہ:

قال لی عبد الرحمن بن نابل: ما جالس عیسیٰ بن ابیان محمد بن الحسن الا احد عشر شهراً، وتوفي عیسیٰ بن ابیان سنۃ عشرين و مائتين (فضائل ابی حنفۃ و اخبارہ و مثاقبہ، ۱/ ۳۲۰، المعاشر: المکتبۃ الامدادیۃ مکتبۃ المکرّمة)

"مجھ سے عبد الرحمن بن نابل نے کہا: عیسیٰ بن ابیان کے امام محمد سے استفادہ کی کل مدت گیارہ مینیے ہے اور عیسیٰ بن ابیان کا انتقال ۲۲۰ھجری میں ہوا۔"

حقیقت یہ ہے کہ ما قبل میں جو کچھ عرض کیا گیا، یہ تمام ہی باتیں تحقیق کے معیار پر پوری نہیں اترتی ہیں۔ امام محمد کا رقہ جانا ان کے انتقال سے کئی برس قبل کا واقعہ ہے۔ آپ رقة میں کتنی مدت رہے، اس کے بارے میں برخلافاً نے

لکھا ہے کہئی سال رہے، پھر ررقہ کی تفہیم سے آپ کو معزول کر دیا گیا۔ اس درمیان آپ بغداد میں رہے، پھر قاضی القضاۃ بنائے گئے اور پھر بارون رشید کے ساتھ رئے گئے تھے کہ وہیں انتقال ہو گیا۔ (تفصیل کے لیے دیکھئے: امام محمد بن الحسن شیبani اور ان کی فقہی خدمات ص: ۵۲۱ تا ۳۲۱) اس سے واضح ہے کہ عیسیٰ بن ابان نے آپ سے کئی سال تک استفادہ کیا ہے، کیوں کہ ررقہ کا واقعہ امام محمد کی وفات سے کئی سال قبل کا ہے اور یہ بالکل غیر فطری ہے کہ ررقہ میں جب تک امام محمد رہیں تو عیسیٰ بن ابان ان سے خط و کتابت کے ذریعہ استفادہ کر رہیں، لیکن جب امام محمد معزول ہو کر بغداد میں تشریف فرمائو تو عیسیٰ بن ابان استفادہ نہ کریں اور جب آرے چلے جائیں تو وہاں جا کر استفادہ نہ کریں۔ ماقبل میں جتنے اقوال امام محمد سے استفادہ کے سلسلے میں گزرے ہیں، ان کے بارے میں ہمارا خیال یہ ہے کہ یہ ابداء کی مدت بتائی جا رہی ہے کہ عیسیٰ بن ابان کو ابداء میں کس قدر استفادہ کا براہ راست موقع ملا۔

امام محمد علیہ الرحمہ سے طویل استفادہ کا ہی فیض تھا کہ عیسیٰ بن ابان کی امام محمد کے اقوال و علوم پر گہری نگاہ تھی۔ جو بات دوسروں کو بھی معلوم نہیں ہوتی تھی، وہ عیسیٰ بن ابان کے علم میں ہوتی تھی، چنانچہ ایک واقعہ میں انہوں نے دراشت کے مسئلہ میں نواسوں اور پوتوں کے درمیان فرق کرتے ہوئے فیصلہ صادر کیا تو بعض فقہاء احتجاف نے ان پر ائمہ احتجاف کے قول سے باہر نکلنے کر فیصلہ کرنے کی بات کہی۔ عیسیٰ بن ابان نے کہا: میں نے جو فیصلہ کیا ہے، وہ امام محمد کا بھی قول ہے۔ اس کو بکار بن قتبیہ، ہلال بن حیجی اور امام محمد کے دوسرے شاگرد جان نہ سکے، لیکن ابو حازم نے اعتراض کیا کہ یہ امام محمد بن حسن کا ہی قول ہے اور عیسیٰ بن ابان سچ کہتے ہیں۔ (اخبار الابی حدیثہ ۱/۱۵۲)

امام عیسیٰ بن ابان نے امام ابو یوسف سے کوئی استفادہ کیا یا نہیں کیا، اس بارے میں عیسیٰ بن ابان کے تمام سوانح نگار خاموش ہیں۔ قاضی کجع لکھتے ہیں: ولم يخبرني انسان انه رآه عند ابى يوسف (اخبار القضاۃ ۲/۱۷۱) ”مجھے کسی بھی شخص نے یہ نہیں بتایا کہ اس نے عیسیٰ بن ابان کو ابو یوسف کے پاس دیکھا ہے“۔ اس سے انداز ہوتا ہے کہ عیسیٰ بن ابان نے امام ابو یوسف سے استفادہ نہیں کیا۔ امام ابو یوسف سے استفادہ نہ کرنے کی وجہ شاید یہ ہوگی کہ امام محمد کے انتقال سے کئی برس قبل امام ابو یوسف کا انتقال ہو چکا تھا، یعنی جس وقت وہ امام محمد سے وابستہ ہوئے، اس سے پہلے امام ابو یوسف کا انتقال ہو چکا تھا اور جب امام ابو یوسف باحیات تھے، ان سے اس مسئلکی اور گروہی اختلاف کی بناء پر استفادہ نہیں کیا ہو گا۔

تلذمہ:

مختلف ذمہ داریوں بالخصوص کارِ قضائی نازک فریضہ کی ادائیگی کے ساتھ عیسیٰ بن ابان نے درس و تدریس کا فریضہ بھی انجام دیا۔ عیسیٰ بن ابان کی بہتر تعلیم و تربیت کا نتیجہ تھا کہ آپ کے شاگرد آگے چل کر آسمان علم و فضل کے آفتاب ماہتاب ہوئے۔ عیسیٰ بن ابان کے چند ممتاز شاگردوں کا یہاں ذکر کیا جاتا ہے۔
ہلال بن حیجی الرائے (۸۵۹-۰۰۰ھ): آپ کا شمار فخری کے ممتاز ترین فقہاء میں ہوتا ہے۔
بصرہ کے قاضی رہے۔ آپ عیسیٰ بن ابان کے شاگرد ہیں، اور آپ نے ہی اولًا علم شرط و تجلات میں تصنیف کی۔

ابو حازم (000-292ھ=905م): آپ کا نام عبد الحمید اور والد کا نام عبد العزیز ہے، ابو حازم کنیت ہے۔ آپ بصرہ کے رہنے والے تھے، شام، کوفہ، کرخ، بغداد وغیرہ میں آپ نے قضا کی ذمہ داریاں انجام دیں۔ علم و عمل اور زہد و درع میں آپ کا مقام بہت بلند ہے۔ امام طحاوی آپ کے شاگرد ہیں۔

بکار بن شبیہ (182-270ھ=884-798م): آپ کے علمی کمال بالخصوص فقہ و حدیث کی جامعیت پر محدثین کا اتفاق ہے۔ ۲۳۶ھ میں آپ مصر کے قاضی بنے، لیکن ابن طلوب کے ایک حکم کی تقلیل اپنی اصول پرستی کی بنابر泽 کرنے کی وجہ سے قید کر دیے گئے۔ قید میں بھی حدیث و فقہ کا درس جاری رہا، لوگ مسائل پوچھنے کے لیے آیا کرتے تھے۔ امام طحاوی آپ کے خاص شاگرد ہیں۔ دوران قید ہی آپ کا انتقال ہوا، رحمہ اللہ رحمۃ واسعة (الاعلام للزرکلی ۲/۲۱)

حسن بن سلام السواق: آپ کے بارے میں زیادہ معلومات نہیں ملتی ہیں۔ آپ نے اپنے دور کے جلیل القدر محدثین سے حدیث کا علم حاصل کیا، آپ حدیث کے معتبر راوی ہیں۔ حافظ ذہبی نے آپ کو الامام، الشقة، المحدث کے گران قدر الفاظ سے یاد کیا ہے۔ ۷۷۷ھ میں آپ کا انتقال ہوا۔ (سیر اعلام النبلاء)

صورت و سیرت اور ذہانت و فطانت:

امام عیسیٰ بن ابان کو اللہ تعالیٰ نے حسن صورت کے ساتھ ساتھ حسن سیرت سے بھی نوازا تھا۔ آپ بڑے حسین و جمیل تھے۔ ابن سماع جوان کے رفیق بھی تھے، وہ کہتے ہیں: کان عیسیٰ حسن الوجه (الجوہر المھبیہ فی طبقات الحفییہ) عیسیٰ بن ابان خوبصورت شخص تھے۔ آپ صرف حسین ہی نہیں تھے بلکہ عنیف بھی تھے۔ دوسرے لفظوں میں کہیں تو حسن صورت کے ساتھ حسن سیرت سے بھی پورے طور پر متصف تھے۔ ان ندیم الفہرست میں لکھتے ہیں ”وہ پاک دامن شخص تھے“، و کان عیسیٰ شیخا عفیفا۔ (الفہرست لابن الندیم)

ابو حازم جو اپنے دور کے انتہائی نامور قاضی و فقیہ تھے، ان کا قول ہے کہ میں نے اہل بصرہ کے نوجوانوں میں عیسیٰ بن ابان اور بشیر بن الولید سے زیادہ ذہین کسی کو نہیں دیکھا۔ اس سے پتہ چلتا ہے کہ وہ ابتداء سے ہی بہت ذہین فطیین تھے۔ حافظ ذہبی نے بھی ان کے ترجمہ میں ایک جگہ ان کو کان معذودا من الاذ کیاء کے الفاظ سے یاد کیا ہے یعنی وہ منتخب ترین ذہین لوگوں میں سے ایک تھے۔ (تاریخ الاسلام للذہبی۔ جلد 16، صفحہ 312) حافظ ذہبی نے ہی دوسری جگہ ان کو ذکا مفترط (ذوق رہانت) سے متصف کیا ہے۔ (سیر اعلام النبلاء 10/440)

فقہ و حدیث میں مقام و مرتبہ:

عیسیٰ بن ابان کا دور علم حدیث و فقہ کا زریں دور ہے۔ آپ نے اپنے عہد کے مشہور اور جلیل القدر محدثین سے حدیث کا علم حاصل کیا تھا اور خاصی بڑی عمر تک آپ کا تعلق محدثین کے گروہ کے ساتھ تھا، اور امام محمد سے رابطہ سے قبل آپ کی وجہ پر کا محور فقط علم حدیث ہی تھا۔ آپ کو اللہ نے جس ذہانت و فطانت سے نوازا تھا، اس سے یہ اندازہ لگانا مشکل نہیں ہے کہ آپ کا علم حدیث میں بھی ممتاز مقام تھا۔ بھی وجہ ہے کہ ابن سماع جیسے مشہور محدث اور فقیہ کا آپ کا

متعلق تاثر ہے: و کان عیسیٰ حسن الحفظ للحادیث (اخبارابی حنفۃ واصحابہ/۱۳۲) عیسیٰ بن ابان حدیث کو چھپی طرح یاد رکھنے والے تھے۔ ابن سعید نے جب عیسیٰ بن ابان کا امام محمد سے تعارف کرایا تو یہ کہا: هذَا ابَنُ اخِيْكَ ابَانُ بْنُ صَدَقَةَ الْكَاتِبِ، وَمَعَهُ ذَكَاءً وَمَعْرِفَةً بِالْحَدِيثِ (اخبارابی حنفۃ واصحابہ/۱۳۲) یہ آپ کے تھتیج بابن بن صدقہ ہیں، یہ دین ہیں اور علم حدیث سے گھری واقفیت رکھتے ہیں۔ پھر اسی واقعہ میں یہ بھی اعتراف ہے کہ امام محمد سے انہوں نے حدیث کے بچپن ابواب کے متعلق اپنے اشکالات دوہرائے جس سے پہلے چلتا ہے کہ ان کو علم حدیث میں کتنا ممتاز مقام حاصل تھا۔ اگر یہ سب اعتراف نہ بھی ہوتا، تب بھی ان کی کتاب السحجج الصغیر کا جو خلاصہ امام جصاص رازی نے ”الفصول فی الاصول“ میں پیش کیا ہے، اس کو پڑھنے سے اندازہ ہوتا ہے کہ آپ کا علم حدیث میں مقام کتنا بلند اور حدیث و آثار سے اصول و فروع کے استنباط میں آپ کو کتنی مہارت اور کتنا رسوخ تھا۔ احادیث و آثار سے آپ نے احتفاظ کے اصول فقہ پر جو دادخیقیت دی ہے، اس کو دیکھ کر بے ساختہ یہ کہنا پڑتا ہے کہ امام شافعی کے بعد اصول فقہ پر اس طرح سے مجہدناہ کلام کی نظر نہیں ملتی۔

امام محمد کی شاگردی میں آ کر ان کی خفیہ صلاحیتوں کو جالی اور جلد ہی انہوں نے فقہ میں درک اور مہارت حاصل کر لی اور رفتہ رفتہ فقہ کے فن شریف میں اتنی مہارت پہنچائی کہ اس دور کے اور بعد کے اجلہ علماء فقہ میں آپ کی معرفت تامہ اور رسوخ کامل کے معرف ہو گئے۔ بلکہ بعض اجلہ علماء نے تو ان کی تعریف میں یہاں تک کہہ دیا کہ بصرہ میں ابتداء اسلام سے لے کر عیسیٰ بن ابان کے قاضی ہونے تک ان سے زیادہ بڑا فقیہہ بصرہ میں قاضی نہیں ہوا۔

جلیل القدر علماء کے اعترافات:

امام طحاوی فرماتے ہیں کہ میں نے بکار بن قتبیہ کو کہتے سناء، وہ بلال بن یحیٰ کا قول نقل کر رہے تھے کہ اپنے دور میں مسلمانوں میں عیسیٰ بن ابان سے فقاہت میں بڑھا ہوا قاضی کوئی اور نہیں ہے۔ ”قال الطحاوی سمعت بکار بن قتبیہ یقول سمعت هلال بن یحیٰ یقول ما فی الاسلام قاض افقہ منه یعنی عیسیٰ بن ابان فی وقتہ۔ (اخبارابی حنفۃ واصحابہ/۱۵۰) جب کہ قاضی بکار بن قتبیہ خود کہتے ہیں: ”قال الطحاوی وسمعت بکار بن قتبیہ یقول کتنا لنا قاضیان لا مثل لهما، اسماعیل بن حماد و عیسیٰ بن ابان“۔ امام طحاوی کہتے ہیں کہ میں بکار بن قتبیہ سے سنا ہے کہ ہمارے (فقہاء حنفیہ) دو قاضی ایسے ہیں جن کی کوئی مثال نہیں، ایک اسماعیل بن حماد اور دوسرا عیسیٰ بن ابان۔ (الجوہر المضہیہ/۲۰۱) خود حافظ ذہبی نے سیر اعلام النبلاء میں ان کے فضل و کمال کا اعتراف ”فقیہ العراق“ کے الفاظ سے کیا ہے۔ (سیر اعلام النبلاء/۱۰۰/۲۲۰) اور تاریخ اسلام میں نام کے ساتھ ”الفقیہ“ کا لاحقہ لکھا ہے۔ (تاریخ اسلام/۵/۶۵)

مشہور شافعی عالم ابو سحاق الشیرازی نے طبقات الفقهاء میں ان کو احتفاظ کا ممتاز فقیہہ تسلیم کیا ہے۔ حافظ عبدال قادر القرشی نے ”الامام الكبير“ کے گران قدر لقب سے متصف کیا ہے (الجوہر المضہیہ/۲۰۱) تو حافظ قاسم بن قطلو بغا نے ”احمد الائمه الاعلام“ کا گران قدر لقب تحریر کیا ہے۔ (تاج التراجم/۱/۲۲۷) اور اسی کے ساتھ ان کے

”وَسْعَتِ عِلْمٍ“ کا بھی اعتراض کیا ہے۔ (مصدر سابق) مشہور حنفی مورخ ابوالمحاسن یوسف بن تغزی بردی لکھتے ہیں: و کان مع کرمہ من اعيان الفقهاء (أنجوم الراہرۃ فی ملوك مصر والقاهرة ۲۳۶/۲) سناوت کے ساتھ ساتھ آپ ممتاز فقهاء میں سے ایک تھے۔ مشہور حنفی امام و علامہ زاہد الکوثری آپ کے علم و فضل کا اعتراض کرتے ہوئے لکھتے ہیں: حاصل کلام یہ کہ عیسیٰ بن ابیان علم فقه کے پہاڑ تھے جس کی بلندی اور عظمت کے سامنے سب سر جھکانے لگے۔ (سیرت امام محمد بن الحسن الشیعی ص ۷۰۲)

فضاء

فضاء کی ذمہ داری بھت بھاری اور گرانقدر ذمہ داری ہے۔ اس میں مسائل و احکام کی واقفیت کے ساتھ ساتھ مردم شناسی اور لوگوں کے مزاج سے واقفیت، بیدار مغربی اور کسی کی ظاہری صورت سے متاثر نہ ہونے کی شرطیں شامل ہیں۔ عیسیٰ بن ابیان ان اوصاف سے متصف تھے، لہذا ان کی انہی خوبیوں کو دیکھتے ہوئے عباسی خلافت میں مامون الرشید کے دور میں قاضی القضاۃ بھی ان کو مامون کے ساتھ ”فُمُّ الْأَصْلَحْ“ جاتے وقت عسکر مہبدی میں اپنانا بھی بنایا اور پھر واپسی پر ان کو مستقل طور پر بصرہ کا قاضی بنایا۔ خطیب بغدادی نے بیان کیا ہے کہ ان کو ۲۱۱ جھري میں اسماعیل بن حماد کی معرووفی کے بعد بصرہ کا قاضی بنایا گیا تھا اور انتقال تک وہ بصرہ کے قاضی رہے۔ اس زمانہ میں بصرہ علمی لحاظ سے عالم اسلام کے گئے پہنچے شہروں میں شمار ہوتا تھا، ایسے میں ان کو بصرہ کا قاضی بنانایہ بتاتا ہے کہ قاضی بھی بن اثتم ان کے علم و فضل سے کتنے متاثر تھے۔

فضاء کے باب میں ان کی خاص صفت یہ تھی کہ وہ اپنے حکموں کا اجراء اور فیصلوں کا نفاذ بہت جلد کرایا کرتے تھے۔ چنانچہ ابن ندیم کی اس خصوصیت کا ذکر کرتے ہوئے لکھتے ہیں: کان فقیها سریع الانفاذ للحكم، وہ فقیہ تھے اور حکم کو جلد نافذ کرتے تھے۔ (الٹہرس ت لابن الندیم) یہی بات قاضی وکیع نے بھی لکھی ہے: و کان عیسیٰ سهلا فقیها سریع الانفاذ للاحکام (خبر القضاۃ ۲/۱۷۰) عیسیٰ نرم رو، فتیہ تھے اور اپنے احکام جلد جاری کرایا کرتے تھے۔ قاضی وکیع نے لکھا ہے کہ بسا اوقات وہ فیصلوں کے اجراء میں اس تیزی سے کام لیتے تھے جس سے بعض حضرات کو شہر ہوتا تھا کہ احکام کا اتنا تیز اجراء و نفاذ قاضیوں کے لیے مناسب بھی ہے یا نہیں۔

فضاء کے باب میں آپ کی دوسری خصوصیت یہ تھی کہ جب تک آپ کو اپنے زیر بحث معاملہ کے فیصلے پر پوراطمینان نہ ہو جاتا، فیصلہ صادر نہ کرتے، چاہے اس میں کتنی ہی تاخیر کیوں نہ ہو جائے اور اگر کوئی اصرار کرتا تو صاف فرمادیتے کہ قاضی کو تمہارے مسئلہ کے بارے میں علم نہیں ہے۔ اگر تم چاہو تو انتظار کرو یا پھر چاہو تو کسی دوسرے کے پاس جاؤ۔ (اخبار الابی حدیفۃ واصحابہ ۱/۱۵۰)

(جاری)